



இதயன்

விலை ரூபா 5-00

சுடர்: 7 திருவாரூர் ஆண்டு 2023 பங்குனி 10 திங்கட்கிழமை (23-03-1992) UTHAYAN - A Local, National Tamil Daily கதிர்: 117

அரசும் புலிகளும் பேசுவதை இந்திய நிலையாடுபாதிக்காது

முதரில் ஊரடங்கு

கொழும்பு, மார்ச் 23
திருகோணமலை மாவட்டத்தில் உள்ள மூதூர் உதவி அரசாங்க அதிபர் பிரிவில் நேற்று மாலை 6 மணிக்கு ஊரடங்குச் சட்டம் அமுலுக்குக் கொண்டு வரப்பட்டது. இன்று (திங்கள்) காலை 5 மணிக்கு இந்த ஊரடங்கு உத்தரவு நகர்ப்பகுதி என்றும் - மீண்டும் இன்று மாலை 5 மணிக்கு அது அமுலுக்குக் கொண்டு வரப்பட்டு, மறு அறிவித்தல் வரை நீடிக்கப்படும் என்றும் கூட்டுப்படைகள் தலைமையகம் அறிவித்தது. [உ-எ]

ஒட்டுசுட்டானில் குண்டு வீச்சு!

முல்லை தீவு ஒட்டுசுட்டான் பகுதியில் நேற்றுக் காலை விமானத் தாக்குதல் நடத்தப்பட்டது. 2 குண்டு வீச்சு விமானங்கள் இப்பகுதியில் 4 குண்டுகளை வீசின. இத் தாக்குதலில் ஆலயம் ஒன்றும் மற்றும் சின்னத்தம்பி பாடசாலையும் சேதமடைந்தன. இதேவேளை - 14 ஆம் கட்டைப் பகுதியில் இடம் பெற்ற குண்டு வீச்சுத் தாக்குதலில் ஒரு வீடு சேதமுற்றதாகத் தெரிவிக்கப்பட்டது. [உ-த]

மலையக காடுகளில் தீ!

கொழும்பு, மார்ச் 23
மலை நாட்டில் கடுகண ணாவை மற்றும் ஊந்தாவை மலைத் தொடர்ச் காடுகள் பரவலாக தீப்பற்றி எரிந்து வருவதாக அறிவிக்கப்படுகிறது. குடியேற்றவாசிகளும் கிராம வாசிகளும் காடுகள் தீப்பற்றி எரிவதற்குக் காரணம் என்றும் தெரிவிக்கப்பட்டது. இச் செயல்களில் ஈடுபடுபவர்களைக் கைது செய்ய முடியாமல் இருப்பதாக அதிகாரிகள் தெரிவித்தனர். மலையகம் உட்பட நாட்டின் பல பகுதிகளும் வரட்சியால் பாதிக்கப்பட்டிருப்பது தெரிந்ததே. [உ-எ]

குமணவில் தபால் பொதிகள்

யாழ்ப்பாணம், மார்ச் 23
இன்று பருத்தித்துறைக்கு வந்து சேரும் என எதிர்பார்க்கப்படும் 'குமண' கப்பலில் தபால் பொதிகளும் எடுத்துவரப்படுவதாகத் தெரிவிக்கப்பட்டது. [உ-3]

தமிழகத்தில் செல்லச்சாமி தகவல்

சென்னை, மார்ச் 23
விடுதலைப் புலிகளுக்கு எதிரான இந்தியாவின் நிலைப்பாடு காரணமாக, இலங்கை அரசாங்கத்துக்கும் விடுதலைப் புலிகளுக்கும் இடையில் பேச்சுவார்த்தை நடப்பதற்கான சாத்தியம் எந்த வகையிலும் பாதிக்கப்படமாட்டாது. இலங்கையின் கைத்தொழில் துறை துணை அமைச்சர் திரு. எம். எஸ். செல்லச்சாமி இத்தகவலை தமிழகத்தில் வைத்து வெளியிட்டார்.

சென்னையில் செய்தியாளர்கள் கேட்ட கேள்விக்குப் பதிலளிக்கையில் இது குறித்துத் துணை அமைச்சர் தெரிவித்ததாவது:- விடுதலைப் புலிகள் இயக்கத்தை இந்தியாவில் தடை செய்வதோ அல்லது விடுதலைப் புலிகள் தலைவர் பிர

பாகரணை இந்தியாவுக்குக் கொண்டு வரவேண்டும் என்று இந்தியா வேண்டுகோள் விடுப்பதோ இலங்கை அரசுக்கும் விடுதலைப் புலிகளுக்கும் இடையே சமாதானப் பேச்சு

வார்த்தை இடம் பெறுவதை ஒருபோதும் பாதிக்காது. நாடாளுமன்றத் தெரிவுக் குழுவுடன் விடுதலைப் புலிகள் பேச்சுவார்த்தை நடத்து [4 ஆம் பக்கம் பார்க்க]

சித்தார்த்த தேரர் தலைமையில் 7 பேர் பிக்குகள் குழு விரைவில் வடக்கே!

ஏழு பேர் கொண்ட பொளத்த பிக்குகள் குழு ஒன்று விரைவில் யாழ்ப்பாணம் செல்லவிருக்கிறது. நேற்றைய 'சன்டே ரைம்ஸ்' பத்திரிகை இச்செய்தியை வெளியிட்டது. பூஜ்யபாத சனகெலியே ஸ்ரீ சித்தார்த்த மகா நாயக்க தேரோ இத்தக் குழுவுக்கு தலைமை வகிப்பார் என்று தெரிவிக்கப்பட்டது. தாங்கள் விடுதலைப் புலிகளின் தலைவர் திரு. வே. பிரபாகரன், அரசியல் ஆலோசகர் கலாநிதி ஆன்ரன் பாலசிங்கம், திரு. மகேந்திரராஜா [முத்தையா] திரு. யோகி ஆகியோரை யாழ்ப்பாணத்தில் சந்தித்து சமாதானப் பேச்சுகளை நடத்தத் திட்டமிட்டிருப்பதாக சித்தார்த்த மகா நாயக்க தேரர் தெரிவித்தார். [உ-10]

ஸ்ரீபெரும்புதூரில் நேற்று வர்மா நேரில் விசாரணை

ராஜீவ்காந்தி கொலைச் சம்பவம் தொடர்பாக நியமிக்கப்பட்டுள்ள விசாரணைக் குழு ஒன்றின் தலைவரான நீதியரசர் வர்மா நேற்று ராஜீவ்காந்தி கொலையுண்ட இடமான ஸ்ரீபெரும்புதூருக்குச் சென்று நேரடியாக விசாரணை நடத்தினார். ஸ்ரீபெரும்புதூரில் ராஜீவ்காந்தி பேசியிருந்த பொதுக் கூட்டத்திற்கு போதிய பாதுகாப்பு ஏற்பாடுகள் செய்யப்பட்டனவா என்பது பற்றி ஆராய்ந்து அறிக்கை சமர்ப்பிக்க இந்த ஆணைக்குழு நியமிக்கப்பட்டுள்ளது தெரிந்ததே. ஸ்ரீபெரும்புதூருக்குச் செல்வதற்கு முன்னர் சென்னை மீனம்பாக்கம் விமான நிலையத்தில் ராஜீவ்காந்தி செய்தியாளர்களைச் சந்தித்துப் பேசிய இடத்திற்கும் திரு. வர்மா சென்று விசாரணை நடத்தினார்.

தெரிவுக் குழுவின் அறிக்கை ஏப்ரல் 1 இல் கையளிப்பு!

கோவை, மார்ச் 23
இனப்பிரச்சினைக்குத் தீர்வு காண நியமிக்கப்பட்டிருக்கும் நாடாளுமன்றத் தெரிவுக் குழு தனது பரிந்துரைகளை அரசாங்கத்திடம் அடுத்த மாதம் முதலாம் திகதி கையளிக்க வேறுக்கின்றது. துணை அமைச்சர் எம்.

பொலன்னறுவை மோதலில் 3 வேங்கைகள் வீரமரணம்

வடமராட்சி, மார்ச் 23
பொலன்னறுவை சிங்கபுர காட்டுப்பகுதியில் நேற்று முன்தினம் இடம்பெற்ற மோதலில் மூன்று வேங்கைகள் வீரமரணமடைந்தனர். இந்தத் தாக்குதல் சம்பவத்தில் ஏழு படை வீரர் உயிரிழந்தனர் என்பது தெரிந்ததே. பொலன்னறுவை "குவாட்டர்ஸ்" இராணுவ முகாமி வீருந்து சிங்கபுர இராணுவ முகாமிற்கு 'பவன்' கவச

மிட்கப்பட்ட ஆயுதங்கள்

பொலன்னறுவை சிங்கபுர முன்தினம் இராணுவத்தினர் மீது போது விடுதலைப் புலிகளினால் வரமானு :-

★ ஏ.கே. எல். எம். ஜி.	1
★ அதற்குரிய ரவைக்கூடுகள்	3
★ லிங்குகள்	450
★ 40 மி. மீ. கைத்துப்பாக்கி	1
★ அதற்குரிய ரவைகள்	13
★ ரி 56-1 ரகத் துப்பாக்கி	2
★ அதற்குரிய ரவைக்கூடுகள்	12
★ ரி 81 ரகத் துப்பாக்கி	2
★ அதற்குரிய ரவைக்கூடுகள்	6
★ நடுத்தர ரவைகள்	1,000
★ தொப்பி	4
★ சப்பாத்து	6 சேரடி.

ஜி. சி. ஈ. விசேட பரீட்சை: [உ-த-165]

அனுமதி அட்டைகளை விநியோகிக்க ஏற்பாடு

யாழ்ப்பாணம், மார்ச் 23
எதிர்வரும் முதலாம் திகதி ஆரம்பமாகும் ஜி. சி. ஈ. [உயர்தர] விசேட பரீட்சைக்குத் தேர்ந்தும் மாணவர்களுக்கு அனுமதி அட்டைகளை வழங்குவதற்கான ஏற்பாடுகள் செய்யப்பட்டிருக்கின்றன. இது தொடர்பாக வட பிராந்திய கல்வித் திணைக்கள வட்டாரங்கள் வெளியிட்ட தகவல்கள் வருமாறு :- மேற்படி பரீட்சை திட்ட மிட்டபடி ஏப்ரல் முதலாம்

இருவர் வீரமரணம்

மணலாறு, மார்ச் 23
கடந்த வியாழக்கிழமை மணலாறில் இடம் பெற்ற சண்டையில் காயமடைந்திருந்த சுபன் பரஞ்சோதி (கவபாதசுந்தரம் அனூசலன் - திரியாய்) மற்றும் இரண்டாம் லெப்டினன்ட் அறத்திருவன் (சின்னத்தம்பி கணபதிப் பிள்ளை - தம்பிலுவில்) ஆகியோர் வீரமரணமடைந்தனர்.

முச்சந்தி முரளி



முட்டாள்கள் தினத்திலை எல்லோ அறிக்கை சமர்ப்பிக்க கினம்.....!

போர் டாங்கிகளை அழிக்க புலிகளின் தரைகவசப்படை!

விசேட பயிற்சியுடன் தயார் எனத் தகவல்
கொழும்பு, மார்ச் 23
விடுதலைப் புலிகளுக்கு எதிரான போரில் அரசும் படைகள் சீனாவில் இருந்து வரங்கிய நவீன போர் டாங்கிகளைப் பயன்படுத்தி வருவது போர் புலிகளுக்குத் தெரிவிக்கிறது. கொழும்பு, மார்ச் 23 நன்கு பயிற்சி பெற்ற தனி கவசப்படை ஒன்றை விடுதலைப் புலிகள் அமைத்திருப்பதாக கொழும்புப் பத்திரிகைத் தெரிவிக்கிறது. புலிகளின் இச் சிறப்புக் கவசப்பட கூடந்த வாரம் முல்லைத்தீவில் அரசுப்படைகளுடன் போரிட்ட போது, அவர்கள் பயன்படுத்திய ரொக்கெட் ஒன்று சரியாக ஒரு போர் டாங்கியை உள்சே

சின்னஞ்சிறு விளம்பரம்

விற்பனைக்கு

B- வெங்காய விதைகள் விற்பனைக்கு உண்டு. கொடர்பு: பிள்ளையார், 251, கே. கே. எஸ். வீதி, யாழ்ப்பாணம். [20167]

தேவை

சப்ளை யர்களுக்கும், சிறுபையன்களும் தேவை. [இடம் பெயர்ந்தவர்களுக்கும் கொடர்பு கொள்ளலாம்] ஹோட்டல் கொலெக்ஸ், 340, ஆஸ்பத்திரி வீதி, யாழ்ப்பாணம் (20185)

மணமட தேவை

யாழ். சுத்தோலிக்க, லண்டனில் நிரந்தர வசிப்பிடமாகக்கொண்ட, பெற்றோர் தமது அழகான, நற்குணம் உள்ள, 23 வயது நிற்பிபகம்பியூட்டர் பட்டதாரி மகளுக்கு பொறியியலாளர், டாக்டர், கணக்காளர், பட்டதாரி மற்றும் நற்பதவியில் உள்ள தகுந்த வரணைத் தேடுகிறார்கள். கிறிஸ்தவர்களும் விரும்பத்தக்கது பூரண விவரங்களுடன் விண்ணப்பிக்கவும். 393, C/o உதயன், யாழ்ப்பாணம். (20180)

நடக நூல்கள்

கவிஞர் சோ. பத்மநாதனால் "நகைச்சுவையின் தோளில் ஏறிச் சவாரி செய்யும் நாடகங்கள்" என்று பாராட்டப்பட்ட, அராஜியூர் சுத்தரம்பிள்ளையின் நாடகங்கள் "கெட்டிக்காரர்கள்" ரூபா 25/- "முதலாம் பிள்ளை" ரூபா 30/- எங்கும் பெற்றுக் கொள்ளலாம். [20164]

புத்தாண்டு பலன்

நாடறிந்த சோதிடர் ஜோஸ்யரின் கணிப்பில் ஆங்கிரசு வருஷ புத்தாண்டுப் பலன் வெளியாகியுள்ளது. பல்வேறு அம்சங்களுடன் அதிக பக்கங்கள். பன்னிரண்டு இராசிக்கும் ஒரே புத்தகம். விலை 9/75 பிரபல புத்தக சாலைகளில் விற்பனையாகின்றது. [20189]

காணவில்லை

தேவசகாயம் சுதர்சன் [மரபு]

பாபு எனப்படும், தேவசகாயம் சுதர்சன் 1990 யாழ்ப்பாணத்தில், இந்தியாவில் இருந்து கடலால் மன்னார்க்கு வந்தபோது காணாமல் போய்விட்டார். வயது 26, மெல்லியவர், பொது நிறம். தகவல் கொடுப்பவர்களுக்கு சன்மானம் வழங்கப்படும்.

க. தம்பிராசா, 104, கோவில் வீதி, நல்லூர். [20156]

குறைந்த விலையில் விதை தானியங்கள்

மாண்புமாய், மார்ச் 23 உடுவில் கமநல சேவைப் பிரிவில் நெல் அறுவடையின் பின்னர் இடைப்போகச் செய்து கைக்குரிய ஊக்குவிப்புகள் நடைபெற்று வருகின்றன. விவசாயிகளுக்கு தேவையான பயறு, சாகை, சணல், குரக்கன், கொப்பி போன்ற விதை தானியங்கள் குறைந்த விலையிலும் வழங்கப்பட்டு வருகின்றன. (ஒ-90)

ஓராண்டு நினைவஞ்சலி



அமரர்

போசிரியர் சோ. கந்தையா
BSc. (Hons), Ph. D. (London)

(பீடாதிபதி; விவசாயபீடம், யாழ்ப்பாணப் - பல்கலைக்கழகம், கிளிநொச்சி, முன்னாள் துறைத் - தலைவர், சிரேஷ்ட விளிவுரையாளர், தாவரவியற் - துறை யாழ். பல்கலைக்கழகம்)

முணையாக: 09-09-1936 விதை யாக: 23-03-1991

கவங்கரை விளக்காக ஒளியேற்றி நின்றாய் கரைசேர நினைப்போர்க்கு வழியாகி நின்றாய் தமிழ் சமுதாயத்திற்கு வளம் சேர்த்து நின்றாய் வளம் மேலும் சிறக்கவென்றா உரமாகி விட்டாய்? ஆண்டு ஒன்று சென்றாலும் அன்னாரின் நாமத்தை என் றென்றும் மறவோம்.

இவரின் ஆத்மா சாந்தியடைய பிரார்த்திக்கும்: மனைவி, மக்கள், சகோதரர், மைத்துனர், உற்றார், உறவினர்கள்.

7, குறோசெற் லேன் [பிரச்சனா வீதி], சுண்டிக்குளி, யாழ்ப்பாணம். [20182]

கிளிநொச்சியில் ஊரடங்கு நீக்கம்

கொழும்பு, மார்ச் 23 கிளிநொச்சி மாவட்டத்தில் அமுல் நடத்தப்பட்டு வந்த ஊரடங்குச்சட்டம் நேற்று நண்பகல் 12 மணியுடன் நீக்கப்பட்டுவிட்டதாக கூட்டுப் படைகள் தலைமையகம் அறிவித்தது.

இதேவேளை - முல்லைத் தீவு மாவட்டம் மற்றும் வவுனியா மாவட்டத்தில் உள்ள நெடுங்கேணி உதவி அரசு அதிபர் பிரிவு ஆகிய இடங்களில் அமுல் உள்ள ஊரடங்குச்சட்டம் மறு அறிவித்தல் வரை நீடிக்கும் என்றும் அறிவிக்கப்படுகிறது. (ஒ-எ)

ஆவரங்காலில் உண்ணாவிரதம்

யாழ்ப்பாணம், மார்ச் 23 தமிழ் மண்ணுக்காக தம் உயிர் சந்த அன்னை பூபதியின் நினைவாக இன்று திங்கட்கிழமை காலை முதல் கோப்பாய் வட்டவையில் - ஆவரங்கால் சிவன்கோயில் முற்றவில் உண்ணாவிரதம் அனுஷ்டிக்கப்படுவது இரவு 7 மணியளவில் நினைவஞ்சலி கூட்டமும் இடம் பெறும். (ஒ)

பிரச்சினைக்கு தீர்வு காண வற்புறுத்து

"நடந்து வரும் போரினால் வலிகாமம் வடக்கு மக்கள் சொல்லொணாத துயரங்களையும், இழப்புகளையும் சந்தித்து உள்ளனர்; தொடர்ந்தும் அலுப்பித்து வருகின்றனர். இந்த மக்களது துயரங்களும், கஷ்டங்களும் நீங்க யுத்த நிறுத்தம் ஒன்றைப் பிரகடனப்படுத்தி, தமிழர் பிரச்சினைக்குத் தீர்வு காணக்க நடவடிக்கைகளை எடுங்கள்." வலி வடக்கு ஓய்வுதியர் சங்கத்தினர் தமது நிர்வாக குழுக் கூட்டத்தில் ஜனாதிபதி பிரேமதாஸாவை இவ்வாறு கோரும் தீர்மானம் ஒன்றை நிறைவேற்றியுள்ளனர். (ஒ)

சுதந்திரத்தை பாதுகாக்கவே இரத்தம் சிந்துகிறோம்

இப்படிச் சொல்கிறார் பிரேமா

கொழும்பு, மார்ச் 23 இரத்தம் சிந்தாமல் பெற்ற சுதந்திரத்தைப் பாதுகாக்கவே நாம் இன்று இரத்தம் சிந்துகின்றோம். ஜனாதிபதி பிரேமதாஸா முன்கண்டவாறு சொன்னார். நாட்டின் முதலாவது பிரதமர் டி. எஸ். சேனநாயக்காவின் 44 ஆவது சிரார்த்தினத்தை ஒட்டி கொழும்பு சுதந்திர சதுக்கத்தில் நேற்று இடம் பெற்ற திகழ்ச்சி ஒன்றில் கலந்து கொண்ட ஜனாதிபதி, "சகல இனமக்களையும் ஒன்றுபடுத்தி இரத்தம் சிந்தாது நாட்டிற்குச் சுதந்திரத்தை திரு சேனநாயக்கா பெற்றுக் கொடுத்தார்" என்றார். (ஒ-எ)

சிலி தூதரகத்தில் தஞ்சமடைந்த

ஹொனேக்கரை தானாக வெளியேறும்படி கோரிக்கை

முன்னாள் கிழக்கு ஜேர்மன் ஜனாதிபதி ஹொனேக்கரை சிலி தூதரகத்தில் இருந்து தானாக வெளியேறும்படி சிலி நாட்டு அரசாங்கம் கோரி உள்ளது. ஜேர்மனிகள் ஒன்றான போது, மறைந்த சோவியத் யூனியனில் தஞ்சமடைந்த திரு. ஹொனேக்கர், ஜேர்மனுக்கு நாடுகடத்தப்படுவதை தடுக்குமாதக மாஸ்கோவில் உள்ள சிலி நாட்டுத் தூதரகத்தில் தஞ்சமடைந்துள்ளார். பலவந்தமாக ஜேர்மனிக்கு நாடு கடத்தப்படுவதைத் தவிர்க்கும் முகமாக, சிலி தூதரகத்தில் தங்கியிருக்கும் திரு. ஹொனேக்கர் தம்முடைய னைட் நஞ்சு யூசப்பட்ட மாதிரையை வைத்திருக்கிறார் என்று முன்னர் செய்தி ஒன்று வெளியானது தெரிந்ததே. ஜேர்மனியில் அவருக்கு எதிரான வழக்கு நியாயமான முறையில் நடத்தப்படும் என்று உறுதியளிக்கப்பட்டு உள்ள படியால் சிலி தூதரகத்தில் இருந்து பலவந்தம் ஏதுமின்றி திரு. ஹொனேக்கர் தாமதமாக வெளியேற வேண்டும் என்று சிலி வெளியுறவு அமைச்சர் நேற்றுத் தெரிவித்தார். ஜேர்மனிகள் ஒன்றாகும் முன்னர், கிழக்கு ஜேர்மனியில் இருந்து மேற்கு ஜேர்மனிக்குத் தப்பிச் சென்றோரைச் சுட்டுக் கொல்லும் படி ஜனாதிபதி என்ற முறையில் திரு. ஹொனேக்கர் உத்தரவிட்டார் என்றும் - அந்த வகையில் 200க்கும் மேற்பட்ட கிழக்கு ஜேர்மனியினர் மரணத்துக்கு திரு. ஹொனேக்கர் காரணமாக இருந்தார் என்றும் - ஐக்கிய ஜேர்மனி அரசு வழக்குத் தொடர்ந்துள்ளது. அந்த வழக்கு விசாரணைக்காக திரு. ஹொனேக்கரை பெர்லினுக்கு நாடு கடத்தும் படி ஜேர்மன் அரசாங்கத்தை வற்புறுத்தி வருகின்றது என்பது குறிப்பிடத்தக்கது (ஒ-எ)

திவக பாக்கியம் குழந்தைகள் வைத்தியசாலை

K. K. S. வீதி, மனோகராச் சந்திக்கு அருகாமையில் காலை 8-30, பி. பகல் 1-30 மணி வரையும். கல்வியங்காட்டிலிருந்து ஒரு மைல் தொலைவிலுள்ள இருபாலைச் சந்தியில் பி. பகல் 8-30, மாலை 6-30 மணி வரையும் இயங்கும். (20190)

லாண்ட்மாஸ்டர் தேவை

எமது சங்கத்திற்கு நல்ல நிலையிலுள்ள லாண்ட்மாஸ்டர் (இரண்டு சக்கர உழவு இயந்திரம்) பெட்டியுடன் தேவை. அலுவலக நேரங்களில் விவரங்களுடன் தொடர்பு கொள்ளவும். தலைவர், கோண்டாவில் - இணுவில், தெங்குபுளம் பொருள் கூட்டுறவுச் சங்கம், கே. கே. எஸ். வீதி, தாலடிச் சந்தி, கோண்டாவில். [சி-1682]

மக்கள் நலன் காக்கும் பிரிவின் அங்கத்தவர்களுக்கான விசேட அறிவித்தல்

1. வருடாந்த கிளைக்குழுத் தேர்தல்கள் இன்று 23-03-1992 முதல் 31-03-1992 வரை இடம் பெறும்.
 2. ஆரம்பகால உறுப்பினர் சபைக் கூட்டம் 28-03-1992 பிற்பகல் 3-00 மணிக்கு இடம் பெறும்
 3. வருடாந்த பொதுச்சபைக் கூட்டம் 25-04-1992 பிற்பகல் 3-00 மணிக்கு இடம் பெறும்.
- மேலதிக விவரங்களுக்கு கிளைப் பொறுப்பாளர்களுடனோ அன்றி தலைமை அலுவலகத்திலோ தொடர்பு கொள்ளவும்.
- மக்கள் நலன் காக்கும் பிரிவு, இருபாலைச் சந்தி, கோப்பாய். [20191]

AIKAYES அறிவித்தல்

உற்றார், உறவினர், நண்பர்களுக்கான வடபகுதி தனியார் உணவு விநியோகம்

எமது 20-03-1992 திகதியிட்ட பத்திரிகை அறிவித்தல் தொடர்பாக, கிழ்வரும் உதவி அரசாங்க அதிபர் பிரிவுகளில் விநியோகம் நடைபெறுவதை மகிழ்ச்சியுடன் தெரிவித்துக் கொள்கின்றோம். மிகுதி உதவி அரசாங்க அதிபர் பிரிவுகள் பின்பு அறிவிக்கப்படும். தயவு செய்து வெற்றுக்கலன்கள், வெற்றுப்பைகள், அடையாள அட்டை அல்லது அத்தாட்சி சான்றிதழ் ஆகியவற்றுடன், விநியோகத்திற்கான பதிவு விண்ணப்பத்தையும் கொண்டு வரவும். அனுப்பி வைக்கப்பட்ட மண்ணெண்ணெய் கிடைக்காததால் பிறிதொரு திகதியில் விளம்பரப்படுத்தி விநியோகிக்கப்படும்.

உ. அ. அதிபர் பிரிவு	இடம்	திகதி	நேம்
1. உடுவில்	பிரதான களஞ்சியம் Aikayes, முத்துக்கிடுஷ்ணர் வீதி, (நாட்டில் சினிமா முன் ஒழுங்கை) கன்னாகம்.	24-03-92	8.00-5.00
2. திதல்நிப்பறை	" " " "	25-03-92	8.00-5.00
3. கேப்பாய்	நாலவர் வித்தியாலயம்-முன்பாக-நாலவடி, கோப்பாய்	27-03-92	8.00-5.00
4. சங்கரணை	உ. அ. அதிபர் பணிமனை-முன்பாக - பிரதான வீதி, சங்கரணை.	29-03-92	8.00-5.00
5. சண்டிநிப்பாய்	திராம சேவையாளர்-அலுவலகம் அருகில், மாகியப்பிட்டி.	31-03-92	8.00-5.00

AIKAYES - JAFFNA, முத்துக் கிடுஷ்ணர் வீதி, கன்னாகம். Digitized by Noolaham Foundation. noolaham.org | aavanaham.org

உலகக் கிண்ண கிரிக்கெட்:

சர்ச்சைக்கு மத்தியில் இங்கிலாந்து அணி தெரிவு

உலகக் கிண்ண கிரிக்கெட் தொடரில் இரண்டாவது அடியிருதி ஆட்டத்தில் இங்கிலாந்து அணி தென்னாபிரிக்க அணியை 20 ஓட்டங்களைத் தோற்கடித்தது. சர்ச்சைக்குரிய விதத்தில் இம் முடிவு அறிவிக்கப்பட்டது. ஆட்ட ரீதியாக முடிவு வேறு விதமாக அமைந்திருக்க வாய்ப்பிருந்த போதிலும் நடுவர்களின் தீர்ப்பு இங்கிலாந்து வெற்றி பெறச் சாதகமான நிலையை உருவாக்கி விட்டது என்று சில விமர்சகர்கள் தெரிவித்தனர். எனினும் தீர்ப்பு போட்டி தொடர்பான விதிகளுக்கு அமைவானதாகவே நடுவர்களின் தீர்ப்பு இருந்தது எனச் சுட்டிக்காட்டப்பட்டது. மழை காரணமாக ஆட்டம் தாமதமாக ஆரம்பிக்கப்பட்டது. இதனால் முதலில் துடுப்பெடுத்தாடிய இங்கிலாந்து அணியின் ஆட்டம் 45 ஓவர்களாகக் குறைக்கப்பட்டது. வழங்கப்பட்ட இந்த ஓவர்களில் இங்கிலாந்து 6 வீக்கெட் இழப்புக்கு 252 ஓட்டங்களை எடுத்தது. பதிலளித்து ஆடிய தென்னாபிரிக்க அணி 43.5 ஓவர்களில் 6 வீக்கெட் இழப்புக்கு 231 ஓட்டங்கள் எடுத்த நிலையில் மழை மீண்டும் பொழியத் தொடங்கியது. அவ்வேளை ஆட்டத்தில் வெற்றிபெறத் தென்னாபிரிக்கா 13 பந்து வீச்சுகளில் 22 ஓட்டங்கள் எடுக்க வேண்டியிருந்தது. சுமார் 10 நிமிடங்களின் பின்னர் மழை ஓய்ந்தது. ஆட்டம் ஆரம்பமாகும் என அறிவிக்கப்பட்டது. மழை காரணமாக ஒரு ஓவர் குறைக்கப் படுவதாகவும் 7 பந்து வீச்சுகளில் தென்னாபிரிக்கா 22 ஓட்டங்கள் எடுக்க வேண்டுமெனவும் நடுவர்கள் தீர்ப்பளித்தனர். போட்டித் தொடர் விதி இல. 42 [எல்] பிரிவில் கீழ் இவ்வாறு தீர்ப்பு வழங்கப்பட

து. நடுவர்களின் தீர்ப்பை யடுத்து போட்டி அதிகாரிகள் கவந்தாலோசனைகளில் ஈடுபட்டனர். ஆட்டம் ஆரம்பமாவது மேலும் தாமதமானது. இதனால் நடுவர்கள் இன்னும் ஒரு ஓவரைக் குறைத்து விட்டனர். எனவே மீதமிருந்த ஒரேயொரு பந்து வீச்சில் 22 ஓட்டங்கள் என்ற கான்ஸ் நிரை நோக்கி தென்னாபிரிக்கா அணி களத்திற்குச் சென்றது. அந்தக் கடைசிப்பந்து வீச்சில் ஒரு ஓட்டம் கிடைத்தது. எனவே ஆட்டத்தில் இங்கிலாந்து அணி 20 ஓட்டங்களால் வெற்றி பெற்றதாக அறிவிக்கப்பட்டது. உலகக் கிண்ணக் கிரிக்கெட்டின் இறுதியாட்டம் எதிர்வரும் புதன்கிழமை மேல்பேர்ன் நகரில் நடைபெறும். இங்கிலாந்து அணியும் பாசிஸ்தான் அணியும் இறுதி ஆட்டத்தில் மோதுவிடப்படும்.

இந்த நோயாளியின் உறவினர் யார்?

யாழ்ப்பாணம், மார்ச் 23 புதுக்குடியிருப்பைச் சேர்ந்த தர்மலிங்கம் என்ற நோயாளி கடந்த வெள்ளிக்கிழமை யாழ் போதனா ஆஸ்பத்திரியின் பத்தாம் வார்ட்டில் அனுமதிக்கப்பட்டார். அவரது மனைவி சிவபாக்கியத்தையோ அல்லது வேறு உறவினர்களுையோ தம்முடன் தொடர்பு கொள்ளுமாறு நோயாளர் நலன்புரிச் சங்கத்தினர் கேட்டுள்ளனர். (அ)

பஞ்சாபுக்கு இராணுவம்!

இந்தியாவின் பஞ்சாப் மாநில முதலமைச்சர் பியன்சித் தமது மாநிலத்தில் தீவிரவாதிகளை அடக்குவதற்கு இராணுவத்தை அனுப்புமாறு மத்திய அரசிடம் கோரிக்கை விடுத்துள்ளார். பியன்சித் தலைமையிலான இந்திரா காங்கிரஸ் சென்ற மாதம் புதன்கிழமை இது வரையில் எழுபதுக்கு மேற்பட்ட இந்துக்கள் சீக்கியத் தீவிரவாதிகளால் சுட்டுக் கொல்லப்பட்டுள்ளனர் என்பது தெரிந்தது. [உ-10]

28 படையினர்மீது ராணுவ மன்றில் விசாரணை!

கொலை, கொள்ளை போன்ற வன்செயல் குற்றங்கள் தொடர்பாக முப்படைகளையச் சேர்ந்த 28 நபர்கள் இராணுவ நீதிமன்றத்தால் விசாரிக்கப்பட்டுவதாக சிங்களவார இதழ் ஒன்று நேற்றுச் செய்தி வெளியிட்டது.

சுட்டுக்கொலை

வான் ஒன்றில் சென்று கொண்டிருந்த ஏழு தமிழ் அகதிகள் படையினரால் சுட்டுக் கொல்லப்பட்டனர். சில வாரங்களுக்கு முன்னர் இச்சம்பவம் இடம்பெற்றதாக திருகோணமலை நிலா வெளி அகதி முகாமில் உள்ள தமிழ் அகதி ஒருவர் தம்மிடம் தெரிவித்ததாக பி. பி. னி. கொழும்புச் செய்தியாளர் தகவல் வெளியிட்டார்.

போர் டாங்கி...

[1ஆம் பக்கத் தொடர்ச்சி] அந்த டாங்கியில் அமர்ந்திருந்த அனைத்துப் படையினருமே காயமடைந்தனர் என்றும் தெரிவிக்கப்பட்டது. படையினர் இறுதியில் டாங்கியைக் கைவிட்டு விட்டு ஓடவேண்டியதாயிற்று என்றும் அப்பத்திரிகையில் தெரிவிக்கப்பட்டது. இதேவேளை போர் டாங்கிகளை எதிர்ந்துத் தாக்கும் சிறப்புத் துப்பாக்கிகளை சுடந்த வாரச்சண்டையில் வீடுதகலப் புலிகள் அரசுப் படையினரிடம் இருந்து கைப்பற்றினர் என்றும் அரசின் போர் டாங்கிகளை செயலிழக்கச் செய்ய வீடுதகலப் புலிகள் கண்ணி வெடிகளைப் பயன்படுத்தினாலும் இத்தகைய போர் டாங்கி எதிர்ப்புத் துப்பாக்கிகள் கண்ணிவெடிகளை விட ஆபத்தானவை என்றும் இராணுவ அதிகாரிகள் சுருத்து வெளியிட்டனர் என்றும் இன்னொரு பத்திரிகை செய்தி வெளியிட்டிருக்கிறது. கரும்புலிகள் என்றழைக்கப்படும் தற்காலமைப் படை, சுதந்திரப் பறவைகள் என்று அழைக்கப்படும் பெண்புலிப் போராளிகள் படை, கடலில் போரிடும் கடற்புலிகள் படை ஆகிய மூன்று அமைப்புகளை ஏற்படுத்தி வீடுதகலப் புலிகள் சண்டையிட்டு வருவதாக செய்தியாளர்கள் குறிப்பிட்டுள்ளனர் என்றும் ஏஜென்

யாழ். ஆஸ்பத்திரி

இரத்த வங்கிக்கொள்தனியான ஜெனரேட்டர்

யாழ்ப்பாணம், மார்ச் 23 யாழ்ப்பாணம், போதனா ஆஸ்பத்திரியில் இரத்தத்தை சேர்த்து ஒழுங்கு முறைப்படி சேமித்து வைப்பதற்கு ஜெனரேட்டர் வசதி கிடைக்கும் என எதிர்பார்க்கப்படுகிறது. இப்போது இரத்த வங்கியில் 24 மணி நேரமும் தொடர்ந்து இயங்கக் கூடிய ஜெனரேட்டர் வசதி இல்லை. அதனால் சில மாற்று ஏற்பாடுகள், தொழில் நுட்பச் சரிப்படுத்துதல்கள் மூலமே இரத்தம் பழுதடையாமல் சேமிக்கப்படுகிறது. இரத்த நிலையை நீக்குவதற்கு இரத்த வங்கிக்கொள்தனியான ஜெனரேட்டர் தேவை என்பதை கொழும்பு சென்றிருந்த வைத்தியர்கள் குழு சுகாதார அமைச்சர் அதிகாரிகளுக்கு எடுத்துரைத்தது. தனி ஜெனரேட்டர் ஒன்று வழங்குமாறு வற்புறுத்தியது. அந்தக் கோரிக்கையை ஏற்றுக்கொண்டு சுகாதார அமைச்சர் அதிகாரிகள் இரத்த வங்கிப் பாவனைக்கு மட்டுமேனத் தனியான ஜெனரேட்டர் ஒன்றை வழங்குவதற்குச் சம்மதம் தெரிவித்திருக்கிறார்கள். [அ-3]

மரண அறிவித்தல்கள்

திருமதி யோகாம்பிகை தியாகராசாக்குருக்கள்

பண்ணாகத்தைப் பிறப்பிடமாகவும், வல்வெட்டித்துறை தெடியகாட்டையும் வல்வெட்டி வள்ளிச்சி அம்மன் கோவிலடியையும் வசிப்பிடமாகக் கொண்டவருமான திருமதி யோகாம்பிகை தியாகராசாக்குருக்கள் நேற்று [23-3-1992] குரூயிற்றுக்கிழமை மாலை 3-30 மணியளவில் சிவபதம் அடைந்துவிட்டார். அன்னார் காலஞ்சென்ற அம்பலவாணர் சதாசிவம், மனைவி மாணிக்கம் ஆகியோரின் அன்பு மகனும், காலஞ்சென்ற நடராசாக்குருக்கள் தியாகராசாக்குருக்களின் அன்பு மனைவியும், நாகபூஷணி அம்மா, சிவபாக்கியவதி அம்மாள், மகாவள்ளியம்மா, நாகேஸ்வரன் [புங்காளர், ரவிலங்கா கோட்டம், கொழும்பு] ஆகியோரின் அன்புத் தாயாரும், காலஞ்சென்ற திருச்சிற்றம்பலம் [முன்னாள் இ.போ.ச.புரிசோதகர்], திரு.சே. நேசரெத்தினம் [ஓய்வுபெற்ற எழுத்தாளர், தேர்தல் திணைக்களம்], சிவஸ்ரீ சோ. தண்டப்பாணித்தேசிகர் J.P. [பிரதம குழு, வல்வை ஸ்ரீ முத்துமாரி அம்மன் கோவில், வல்வெட்டித்துறை],* திருமதி நா. கிரிசாம் பாள் ஆகியோரின் அன்பு மாமியுமாவார். அன்னாரது சமக்கிரியைகள் இன்று 23-3-92 திங்கட்கிழமை மாலை 3 மணிக்கு அன்னாரது வள்ளிச்சியம்மன் கோவிலடி வாசஸ்தலத்தில் நடைபெற்று தகனக் கிரியைக்காகப் பூதவுடல் ஊறணி இந்து மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: ருடும்பத்தினர். [20195]

அருட்சகோதரி மொறில் மனுவேறபிள்ளை

நாரந்தனையைப் பிறப்பிடமாகக் கொண்டவரும், திருக்குடும்ப சபையைச் சேர்ந்தவருமான அருட்சகோதரி மொறில் மனுவேறபிள்ளை அவர்கள் 22-3-1992 அன்று பிற்பகல் 9-30 மணிக்கு காலைமுகி விட்டார். இறுதிச்சடங்குகளும் இரங்கு திருப்புவியும் திருக்குடும்பக் கன்னியர்மடம், பிரதான வீதி, யாழ்ப்பாணத்தில் இன்று [23-3-92] திங்கட்கிழமை பிற்பகல் 4 மணிக்கு இடம்பெறும் என்பதை அன்புடன் அறியத்தருகின்றோம். "ஆண்டவரில் மரிக்கிறவர் பாக்கியவான்கள்"

தகவல்: மாகாண இல்லம், மாக்களத்தலைவி யாழ்ப்பாணம். [20191]

R. கேசவராஜன் செல்லப்பா (கேசவன்)

R. கேசவராஜன் செல்லப்பா (கேசவன்) காலமானார். இவர் அராவி வடக்கு செட்டியாரமடத்தைச் சேர்ந்த காலம்கேசவன் திரு. இரத்தி செல்லப்பா-திருமதி மனோன்மணி செல்லப்பா ஆகியோரின் அன்பு மகனும், காலம்கேசவன் R. G பிலிப்பஸ்-திருமதி பிலிப்பஸ் ஆகியோரின் மருமகனும், நஞ்சனி [நஞ்சி]யின் அன்புக் கணவரும், செல்விகள் வியாமாளா, பிடுமாளா [உருவில் மகனிர் கல்லூரி மாணவிகள்], றொஷார் [யாழ்ப்பாணக் கல்லூரி மாணவன்] ஆகியோரின் அன்புத் தந்தையும், காலம் சென்ற விசாக்ராஜன் செல்லப்பா, திரு. போசுராஜன் செல்லப்பா, திருமதி வில்லகாவதி சிலகுமார், திரு. பாலராஜன் செல்லப்பா, திரு. தேசிகராஜன் செல்லப்பா, திருமதி அருஞ்சுலாதேவி ஜெயகுமார், திருமதி மல்லிகாவதி பாலகுமார், திருமதி நிகனாவிதி நாலுதமர் ஆகியோரின் அன்புச் சகோதரரும் ஆவார். அடக்க ஆராதனை இன்று 4-00 மணியளவில் அவரது இல்லத்தில் நடைபெற்று அராவி சேமக்காலையில் நல்லடக்கம் செய்யப்படும். அராவி வடக்கு, வட்டுக்கோட்டை. தகவல்: திருமதி ரஞ்சித் செல்லப்பா [20196] [மனைவி - நஞ்சி]

மரண அறிவித்தல்

திருநாவுக்கரசு மங்கையற்சரசி

சரவணை மேற்கு, வேலையைச் சேர்ந்த திருநாவுக்கரசு மங்கையற்சரசி காலமானார்.

அன்னார் காலஞ்சென்ற தம்பு திருநாவுக்கரசுவின் [மலாயன் பென்சனா], அன்பு மனைவியும், கமலாதேவி. தற்பராதேவி, மகாதேவி, காலஞ்சென்றவர்களான இரட்சணியதேவி, திருபராதேவி, தவநாயகம் [கட்டடப்பரிசோதகர், கட்டடத் திணைக்களம்] ஆகியோரின் அன்புத் தாயாரும், காலஞ்சென்ற சண்டமுகம் பிள்ளை [இளைப்பாறிய கணக்காளர், விவசாய இலாகா], மற்றும் மகாராசா [இளைப்பாறிய இலகிதிர், நீர்ப்பாசறைத் திணைக்களம்], வர்ணகுலசிங்கம் [இளைப்பாறிய கணக்காளர், ஓய்வூதிய திணைக்களம்], தில்லைநாதன் [இளைப்பாறிய மாழிப்பெயர்ப்பாளர், விவசாய இலாகா], சங்கரலிங்கம் [இளைப்பாறிய இலகிதிர், யாழ். மாநகர சபை], சிறோஜினிதேவி ஆகியோரின் அன்பு மாமியும், ஸ்கந்தகுமார், செல்வ குமார், ஜெயகுமாரி, பவானி, விக்கிணைஸ்வரன், காலஞ்சென்ற பாஜேஸ்வரன் மற்றும் மகேஸ்வரன், குமரேஸ்வரன், ஜெகதீஸ்வரன், வானி, வாசுகி, சர்வேஸ்வரன், தயாசன், குணாள், சுகுமாரி, சதீஸ் குமார், குமரதேவன், மீரா, சிவதேவன், மதுரா, சிவசுதன், தயா, லதா, கவிதா ஆகியோரின் அன்புப் பேர்த்தியுமாவார்.

அன்னாரின் சமக்கிரியைகள் அம்மன் வீதி, 65ஆம் இலக்க இல்லத்தில் நடைபெற்று, பூதவுடல் தகனக் கிரியைகளுக்காக இன்று [23-3-1992] பிற்பகல் 2 00 மணியளவில் கோம்பயன்மணல் மயானத்திற்கு எடுத்துச் செல்லப்படும். இவ் அறிவித்தலை அனைவரும் ஏற்றுக் கொள்ளவும். தகவல்: த. சங்கரலிங்கம் (20193)

இப்பத்திரிகை நியூ உதயன் பப்லிகேஷன் (பிறைவேட்ட) விபிட்டுட்டினால் யாழ்ப்பாணம், நாவலர் வீதி, 2923 இலக்கத்தில் உதய ஷாத்தில் 23-3-1992 இல் வெளியிடப்பட்டது.